

ശാഢ നാടുകളുടെ 'ബർകത്ത്' ഒരു വിശകലനം

وَأُورَثْنَا الْقَوْمَ الَّذِيْنَ كَانُوا يُسْتَضْعَفُونَ مَشَارِقَ الْأَرْضِ وَمَغَارِبَهَا الَّتِي بَارَكْنَا فِيهَا رَبِّكَ الْحُسْنَى عَلَى بَنِي إِسْرَائِيلَ بِمَا صَبَرُوا وَدَمَرْنَا مَا كَانَ يَصْنَعُ فِرْعَوْنُ وَقَوْمُهُ وَمَا كَانُوا يَعْرِشُونَ

'ദുർബലമാക്കപ്പെട്ടിരിക്കുന്ന ആ ജനത്തെ - ഇസ്റായേലുരെ- നാം ഇവരുടെ - ഫറോവയുടെയും സംഘത്തിന്റെയും- സ്ഥാനത്ത്, നാം അനുഗ്രഹിച്ച് സമ്പന്നമാക്കിയ ആ ദേശത്തിന്റെ പൂർവ്വ - പശ്ചിമദിക്കുകളുടെ അവകാശികളാക്കുകയും ചെയ്തു. ഇസ്റായേൽ വംശത്തോടുള്ള താങ്കളുടെ നാമന്റെ ശുഭവാഗ്ദത്തം ഇവിധം സാക്ഷാൽകൃതമായി. എന്തുകൊണ്ടെന്നാൽ അവർ ക്ഷമയോടെ പ്രവർത്തിച്ചിട്ടുണ്ടായിരുന്നു. ഫറോവനും അയാളുടെ ജനവും നിർമിച്ചുകൊണ്ടിരുന്നതും വികസിപ്പിച്ചുകൊണ്ടിരുന്നതുമായ സകലതിനെയും നാം തരിപ്പണമാക്കുകയും ചെയ്തു' (അഅ്റാഫ്:137).

باركنا (നാം അനുഗ്രഹിച്ച് സമ്പന്നമാക്കി) എന്ന പദം വുർആനിൽ ആറു തവണ വന്നിട്ടുണ്ട്. ഇതിലെ 'ب' (നാം) എന്ന സർവ്വനാമം കൊണ്ടുള്ള വിവക്ഷ അല്ലാഹുവാണ്. അല്ലാഹു അനുഗ്രഹിച്ച് സമ്പന്നമാക്കിയ പ്രദേശം എന്ന നിലയിൽ അവയ്ക്ക് 'അൽ അർദുൽ മുഖദുസ' 'പരിശുദ്ധഭൂമി' എന്ന പേര് ലഭിച്ചു.

അല്ലാഹു ഫിർഔനെയും അയാളുടെ സൈന്യങ്ങളെയും മുക്കിക്കൊന്നു. ഇസ്റായേൽ സന്തതികളെ രക്ഷപ്പെടുത്തി. അവർക്ക് അനുഗൃഹീത ദേശങ്ങളുടെ പൂർവ്വ-പശ്ചിമ ഭാഗങ്ങൾ അനന്തരമായി നൽകി. ഫലസ്തീനും അതിന്റെ പരിസര ദേശങ്ങളുമാണ് വിശുദ്ധഭൂമി എന്നതിന്റെ വിവക്ഷ.

2) سُبْحَانَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بَارَكْنَا حَوْلَهُ لِنُرِيَهُ مِنْ آيَاتِنَا إِنَّهُ هُوَ السَّمِيعُ الْبَصِيرُ

'തന്റെ ദാസനെ തന്റെ ചില ദൃഷ്ടാന്തങ്ങൾ കാണിക്കുന്നതിനുവേണ്ടി മസ്ജിദുൽ ഹറാമിൽ നിന്ന് ആവിദൂര മസ്ജിദിലേയ്ക്ക് - അതിന്റെ പരിസരങ്ങളെ നാം അനുഗൃഹീതമാക്കിയിട്ടുണ്ട്.- ഒരു രാവിലെ കൊണ്ടുപോയവൻ പരിശുദ്ധനത്രെ' (ഇസ്റാഅ്:1).

ഈ സൂക്തം ഫലസ്തീൻ മാത്രമല്ല, മസ്ജിദുൽ അഖ്സായുടെ ചുറ്റുമുള്ള പ്രദേശങ്ങളും അനുഗൃഹീതമാണെന്ന് വ്യക്തമാക്കുന്നു. അതായത്, ശാഢ രാജ്യങ്ങളായ ഫലസ്തീൻ, ജോർഡാൻ, സിറിയ, ലബനാൻ.

3) وَجِئْنَاهُ وَلَوْطًا إِلَى الْأَرْضِ الَّتِي بَارَكْنَا فِيهَا لِلْعَالَمِينَ. അദ്ദേഹത്തെയും -ഇബ്റാഹീമിനെയും- ലൂത്വിനെയും നാം രക്ഷപ്പെടുത്തി, നാം ലോകർക്ക് അനുഗൃഹങ്ങൾ നിക്ഷേപിച്ചിട്ടുള്ള നാട്ടിലേക്ക് കൊണ്ടുപോയി' (അമ്പിയാഅ്:71).

അക്രമികൾ വാണിരുന്ന ഇറാഖിൽ നിന്ന് ഇബ്റാഹീം, ലൂത്ത് നബിമാരെ അനുഗൃഹീതമായ ശാഢ രാജ്യങ്ങളിലേക്ക് രക്ഷപ്പെടുത്തി എന്നുസാരം.

4) **وَلَسْلَيْمَانَ الرِّيحَ عَاصِفَةً تَجْرِي بِأَمْرِهِ إِلَى الْأَرْضِ الَّتِي بَارَكْنَا فِيهَا وَكُنَّا بِكُلِّ شَيْءٍ عَالِمِينَ**

‘സുലൈമാന് നാം ശക്തിയുള്ള കാറ്റിനെ കീഴ് പെടുത്തിക്കൊടുത്തു. അദ്ദേഹത്തിന്റെ ആജ്ഞാനുസാരം അത്, നാം അനുഗ്രഹങ്ങൾ നിക്ഷേപിച്ചിട്ടുള്ള നാട്ടിലേക്ക് അടിച്ചുവീശിയിരുന്നു. നാം സകല സംഗതികളെക്കുറിച്ചും ജ്ഞാനമുള്ളവനാകുന്നു’ (അമ്പിയാഅ്:81).

സുലൈമാൻ നബിയുടെ തലസ്ഥാനം ബൈത്തുൽ മുഖദ്ദസായിരുന്നു. അവിടെ കേന്ദ്രമാക്കിക്കൊണ്ടദ്ദേഹം സമീപ രാജ്യങ്ങളുടേയും ഭരിച്ചു. അവിടങ്ങളിലെ വിഭവങ്ങൾ ശാഠം നാടുകളിലേക്ക് വന്നുകൊണ്ടിരുന്നു.

5) **وَجَعَلْنَا بَيْنَهُمْ وَبَيْنَ الْقُرَى الَّتِي بَارَكْنَا فِيهَا قُرَى ظَاهِرَةً وَقَدَرْنَا فِيهَا السَّيْرَ سِيرُوا فِيهَا لَيَالِيَ وَأَيَّامًا آمِنِينَ**

‘അവർക്കും - സബഅ് ദേശക്കാർക്കും- നാം അനുഗ്രഹിച്ച നാടുകൾക്കും ഇടയിൽ നാം വേറെ ചില പ്രകടമായ നാടുകളുണ്ടാക്കിയിരുന്നു...’ (സബഅ്:18)

യമനിൽ നിലവിലുണ്ടായിരുന്ന സബഅ് (ശേബ) രാജ്യത്തെക്കുറിച്ചാണ് പരാമർശം. സബഇന്നും ശാമിലെ അനുഗൃഹീതപ്രദേശങ്ങൾക്കും ഇടയിൽ, യാത്രാപാതയിൽ പ്രകടമായി കാണാവുന്ന നാടുകളുണ്ടായിരുന്നു എന്നുസാരം.

6) **وَبَارَكْنَا عَلَيْهِ وَعَلَى إِسْحَاقَ وَمِن ذُرِّيَّتِهِمَا مُحْسِنٌ وَظَالِمٌ لِّنَفْسِهِ مُبِينٌ**

‘അദ്ദേഹത്തെയും - ഇബ്റാഹീമിനെയും - ഇസ്ഹാഖിനെയും നാം അനുഗ്രഹിച്ചു. അവരുടെ സന്തതികളിൽ ചിലർ ശ്രേഷ്ഠന്മാരാകുന്നു. ചിലർ തങ്ങളോട് തന്നെ സ്പഷ്ടമായ അക്രമമനുവർത്തിക്കുന്നവരാകുന്നു’ (സാഹ്ഫാഅ്:113)

ഇബ്റാഹീം, ഇസ്ഹാഖ് എന്നീ പ്രവാചകന്മാർക്കും അവരുടെ സന്തതിപരമ്പരകളിലെ ഉത്തമന്മാർക്കും അല്ലാഹു അനുഗ്രഹം ചൊരിഞ്ഞിരിക്കുന്നു. അതായത്, അവർ രണ്ടുപേർക്കും അവർ കഴിഞ്ഞുവന്ന ഭൂപ്രദേശത്ത് അഥവാ, വിശുദ്ധ ഭൂമിയിൽ.

സൂക്തത്തിലെ സൂച്യംഗങ്ങൾ

- 1) അനുഗ്രഹത്തെക്കുറിച്ച് വിവരിക്കാൻ ‘ബാറക്’ എന്ന ഭൂതകാലക്രിയയാണ് ഉപയോഗിച്ചിരിക്കുന്നത്. ഇത്, വിശുദ്ധ ഭൂമിയിലെ അനുഗ്രഹം വളരെ പൗരാണികവും, മൗലികവും രൂപമൂലവുമാണെന്ന് വ്യക്തമാക്കുന്നു.
- 2) **بَارَكْنَا** എന്നതിലെ ‘നാം’ എന്ന സർവ്വനാമം പ്രസ്തുത രാജ്യങ്ങളിൽ അനുഗ്രഹം വർഷിച്ചത് അല്ലാഹുവാണെന്ന് തീർത്തു സ്ഥാപിക്കുന്നു. അനുഗ്രഹം അല്ലാഹുവിൽ നിന്നുമാത്രമേ ലഭ്യമാവുകയുള്ളൂ. തന്നെയുമല്ല, അത് നീക്കിക്കളയാനും അവനല്ലാതെ മറ്റാർക്കും കഴിയുകയില്ല.
- 3) മസ്ജിദുൽ അഖ്സായും പരിസര നാടുകളു

മാണ് അനുഗൃഹീതനാടുകൾ എന്നതിന്റെ വിവക്ഷ. അതായത്, ശാഠം രാജ്യങ്ങൾ എന്നറിയപ്പെടുന്ന ഫലസ്തീൻ, ജോർഡാൻ, ലബനാൻ, സിറിയ എന്നിവ. ഇവ യൊഴികെ മറ്റൊരു നാടിനും അനുഗൃഹീത ഭൂമി എന്ന് പൂർത്തർ പ്രയോഗിച്ചിട്ടില്ല.

അനുഗ്രഹത്തിന്റെ പ്രകടഭാവങ്ങൾ

ശാഠം രാജ്യങ്ങളിൽ നിക്ഷേപിച്ചു എന്നു പറയുന്ന അനുഗ്രഹത്തിന്റെ ഉദ്ദേശ്യമെന്ത്? പൂർത്തർ ഇവിടെ ‘ബർകത്ത്’ എന്ന പദം നിരൂപാധികമായാണ് ഉപയോഗിച്ചിരിക്കുന്നത്. ഏതെങ്കിലും തരത്തിലോ, അവസ്ഥയിലോ, സ്വഭാവത്തിലോ അതിനെ നിജപ്പെടുത്തിയിട്ടില്ല. ആയതിനാൽ നാം അതിനെ ഏതെങ്കിലും തരത്തിൽ സോപാധികമായി മനസ്സിലാക്കുന്നത് ശരിയല്ല. എങ്കിലും അവയിൽ ചിലത് ഇങ്ങനെ വിശദീകരിക്കാം:

- 1) ലോകഭൂപടത്തിൽ ചരിത്രപരവും, നയതന്ത്രപരവും, നാഗരികവുമായ കാരണങ്ങളാൽ ശാഠം നാടുകളുടെ സ്ഥാനം അനുഗൃഹീതമാണ്.
- 2) അവിടത്തെ കാലാവസ്ഥയും അന്തരീക്ഷസ്ഥിതിയും അനുഗൃഹീതമാണ്. മണ്ണ് ഏറെ കൃഷിയോഗ്യവും ഫലഭൂയിഷ്ഠ്യമാണ്. അതുകൊണ്ടുതന്നെ സാമ്പത്തികമായും കാർഷികമായും അവ മികച്ചുനിൽക്കുന്നു. തൗറാത്ത് ഈ രാജ്യങ്ങളെ ‘പാലും തേനും ചുമത്തുന്ന നാടുകൾ’ എന്നാണ് വിശേഷിപ്പിച്ചിരിക്കുന്നത്.
- 3) മാനവ ചരിത്രത്തെ നേരിട്ടു സ്വാധീനിച്ച നാടുകളാണ് ശാഠം രാജ്യങ്ങൾ; മൂമ്പും ഇപ്പോഴും. ലോകാവസാനം വരെ ഈ സ്വാധീനം തുടരും. അവിടെ എത്രയെത്ര സമൂഹങ്ങൾ ഉയർന്നുവന്നു! എത്രയെത്ര ഭരണാധികാരികൾ അവിടെ ഭരിച്ചു! അതിലൂടെ എത്രയെത്ര സൈന്യങ്ങൾ കടന്നുപോയി! അവിടെ വിധി നിർണായകമായ എത്രയെത്ര യുദ്ധങ്ങൾ നടന്നു! ആ മണ്ണിൽ എത്രയേറെ ചോര ചിന്തപ്പെട്ടു! എത്രയെത്ര പോരാളികൾ ആ മണ്ണിൽ രക്തസാക്ഷികളായി! ഭാവിയിലും എത്രയെത്ര രക്തസാക്ഷികളെ ശാഠം നാടുകൾ കാത്തിരിക്കുന്നു!

4) പ്രവാചകത്വങ്ങളുടെയും ദൈവിക ദൗത്യങ്ങളുടെയും നാടെന്ന നിലയിൽ, മഹത്തുക്കളായ നബിമാർ മറമാടപ്പെട്ട ഇടങ്ങളെന്ന നിലയിൽ, ധാരാളം ദൈവിക ഗ്രന്ഥങ്ങൾ അവതീർന്നമായ രാജ്യങ്ങളെന്ന നിലയിൽ ശാഠം നാടുകൾ സത്യവിശ്വാസപരമായ അനുഗ്രഹങ്ങളാൽ സമ്പന്നമാണ്.

5) ‘ഇസ്റാഅ്’, ‘മിഅ്റാജു’കൾക്കും പ്രഥമ ഇസ്ലാമിക ദഗ്വിജയങ്ങൾക്കും വേദിയായ ഭൂമി, ദീർഘമായ ഇസ്ലാമിക ചരിത്രത്തിൽ പലപങ്കും വഹിച്ച രാജ്യങ്ങൾ - വിശിഷ്യ, സ്വലാഹൂദ്ദീൻ അയ്യൂബിയുടെയും ഖുതുസിന്റെയും കാലത്ത്- ആധുനിക യഹൂദ തേർവാഴ്ചക്കെതിരിൽ പോരാട്ടങ്ങൾ നടക്കുന്ന രണഭൂമി, ലോകാന്ത്യം വരെയും അങ്ങനത്തന്നെ തുടരുന്ന നാടുകൾ എന്നീ നിലകളിൽ ശാഠം രാജ്യങ്ങൾക്ക് ഇസ്ലാമിക അനുഗ്രഹപൂർണത സ്വയം സിദ്ധമാണ്. (ലയാഇഹു പൂർത്തർ ആനിയുഃ).